



#### स्वयान कौके

पहुरा थारु दैनिकके अनलाइन न्यूज ओ ओकरभिट्टर डारल इ-पेपरमे देशविदेशसे हमार अनलाइन न्यूज ओ पत्रिका पहे सेक्वी ।

थारु भाषाके 'क' वर्गके राष्ट्रिय दैनिक

भाषा, संस्कृति ओ समाचारमूलक पत्रिका

# पहुरा



PAHURA  
NATIONAL DAILY

विवाह पवित्र बन्धन हो,  
विवाहलाई लेनदेनको विषय  
नबनाओ,  
विवाहमा दाईजो लिने र दिने  
काम नगरौं,  
दाईजोका कारण हुने हिंसा  
अन्त्य गरौं ।



नेपाल सरकार  
विज्ञापन बोर्ड

वर्ष २४ अंक ७२ वि.सं. २०८३ कुँवार १२ गते सोम्मार

थारु सम्वत (२६४९)

[Monday 28 September 2026]

(मोल रु. ५ ।- पेज ४)

## तीन बरस यहाँरके उच्च वर्षा मौसममे सुधार

### जनजीवन प्रभावित, धानबालीमे क्षति

पहुरा समाचारदाता  
धनगढी, ११ कुँवार । शुककसे लग्गटारके वर्षासे सुदूरपश्चिम प्रदेशके नौ जिल्लाके जनजीवन प्रभावित हुइल बा । मनसुनसहित पश्चिमी वायुके प्रभावके कारण कैलालीसहित सुदूरपश्चिम प्रदेशके टमान जिल्लामे दुई दिनसे निरन्तर भरी परटी रहल बा । वर्षाके कारण नदीनालामे पानीके सतह बढ्ती गैल बा कलेसे खेतबारीमे फेन पानी जमल बा । वर्षाके कारण आइ सेक्ना सम्भावित जोखिमहे दृष्टिगत कैटी लम्मा दुरीके सवारीसाधन सञ्चालनमे रोक लगाइल बा । कतिपय जिल्लामे बाढीपहिरो ओ डुबानसे हुइ सेक्ना क्षति कम कैना पूर्वतयारी करल बा ।

डडेलधुरामे पाछेके २४ घण्टामे ११४.१ मिलिमिटर वर्षा हुइल बा । जल तथा मौसम फिल्ड कार्यालय डडेलधुराके सूचना अधिकारी लक्ष्मी अवस्थीके अनुसार पाछेके २४ घण्टामे परल इ वर्षा पाछेके तीन बरस यहाँकरे उच्च होख सनिच्चरके दिनभर वर्षा हुइल बा कलेसे रातभर फेन वर्षा हुइल जानकारी डेहल बा ।

वर्षाके कारण बुडर-जोगबुडा ३३ केभी प्रसारण लाइनमे जिन्नक रुखा ढलल्पाछे जोगबुडा क्षेत्रके विद्युत सेवा फेन प्रभावित हुइल बा । नेपाल विद्युत प्राधिकरण डडेलधुरा वितरण केन्द्रके प्रमुख कपिल जोशीके अनुसार खोलानालामे पानीके सतह बढल ओरसे अवरोध हुइल स्थानमे प्राविधिक टोली



पठैना कठिनाइ हुइल जनाइल बा ।

सवारीसाधन सञ्चालन रुकलपाछे डडेलधुरा हुइटी बैतडी, दार्चुला, डोटीलगायतके पहाडी जिल्लाओर आवतजावत कैना यात्रु प्रभावित हुइल बा । जिल्ला प्रशासन कार्यालय डडेलधुरासे मौसम तथा विपतके अवस्था सामान्य नैहुइसम अनावश्यक आवतजावत नैकैना ओ यात्रामे निगरनासे आघे सडक तथा मौसमके अवस्था बुझना आग्रह करल बा ।

आकस्मिक तथा अत्यावश्यक अवस्था परलमे नेपाल प्रहरीके एक सय ओ सशस्त्र प्रहरी बल नेपालके ११४४ नम्बरमे सम्पर्क करे सेकजैना प्रशासनसे जनैले बा ।

#### कृषक चिन्तित

तीन दिनसे हुइटी रहल अविरल वर्षासे किसानहे चिन्तित बनैले बा । खेतवामे पक्की रहल धानहे वर्षासे नोक्सान कैना कहटी कृषक चिन्तित बनल हुइल । गत वर्ष फेन कुँवारमे परल पानीसे भित्र्याइना तयार हुइल

धानखेतीमे ढेर क्षति करल सम्भूटी अब्बे फेन ओस्टहे हुइना हो कि कना चिन्ता परल भजनी नगरपालिका-२ के कृषक गङ्गाराम चौधरी बटैले । चौधरी कहलै, “बारहे आके डुबैना ओ हावासे धानक बोट ढलैना डुनु खतरा रहल बा ।”

कृषकके अनुसार इ बरस साउन, भदौमे बरवार बारह नैआइलपाछे सक्कु ओर खेतवामे धान अत्यन्त मजा हुइल बताइल बा । मौसम ढेर साथ डेहल धानहे मनसुन अवधि अन्त्य ओर हुइल वर्षासे नोक्सान करे सेक्ना कृषक लल्लन कठरिया बटैले । उहाँके अनुसार इ बरस खल्ला जमिनमे समेत धान अत्यन्त मजा हुइल ओरसे किसान खुसी हुइल रहल ।

कृषि ज्ञान केन्द्र कैलालीके बाली अधिकृत टेक विष्ट पाकके कटना तयार हुइल ओ ढेंग हुइना धानबालीहे इ वर्षासे असर करे सेक्ना बटैले । उहाँ कहलै, “करिब दुई प्रतिशतसम असर करे सेकी कना हमार अनुमान हो मने नदीनालामे

पानीके सतह चेतावनी तहसे टरे रहल ओरसे खासै असर नैहुइ । अँटवारसे मौसम फेन सुधार हुइटी जैना पूर्वानुमान रहल बा ।” इ बरस कैलालीमे ६३ हजार हेक्टर जमिनमे बखें धान खेती करल बा ।

#### विपत् पूर्वतयारीमे स्थानीय तह

भारी वर्षा हुइना पूर्वानुमान करलपाछे कञ्चनपुरके स्थानीय तह विपत् पूर्वतयारी अवस्थामे रहल बावै । बारह जोखिम क्षेत्रके स्थानीयहे सुरक्षित स्थानमे सारक लाग विद्यालय भवन, तथा विपत् खोज उद्धार सामग्री तयारी अवस्थामे राखल पालिकासे जनैले बावै । दोधारा चाँदनी नगरपालिकाके सूचना अधिकारी सुरेशसिंह साउद बाढीजन्य विपतके सामना कैना नगर प्रहरी, विपतसँग सम्बन्धित कर्मचारी तथा खोज उद्धार सामग्री तयारी अवस्थामे राखल बटैले । खेतवामे लगाइल बाली जोगैना समस्या हुइलेसे फेन स्थानीयके घरभिट्टरके खाद्यान्न भर सुरक्षित स्थानमे सारल उहाँ बटैले । ओस्टके जिल्लास्थित अन्य पालिकासे फेन सम्भावित बाढीजन्य विपतमे परल नागरिकके उद्धारके लाग सम्पूर्ण तयारी करल जनाइल बावै ।

#### लम्मा दुरीके बससेवा बन्द

कञ्चनपुरस्थित टमान स्थानसे छुट्ना लम्मा दुरीके बससेवा सञ्चालनमे रोक लगाइल बा । भारी वर्षा, बाढीपहिरोके जोखिमहे दृष्टिगत कैटी लम्मा दुरीके सार्वजनिक बससेवा कुँवार ११ गते अट्ठारसम सञ्चालनमे रोक लगाइल यातायात व्यवसायी बटैले बटै । (बाँकी ४ पेजमे)

काठमाडौं, ११ कुँवार । भारतके उत्तर प्रदेश आसपास रहल न्यूनचापीय क्षेत्र कमजोर हुइटी गैलसँगे नेपालमे वर्षाके गतिविधि फेन क्रमशः घट्ती जैना मौसमविद् बटैले बटै । यद्यपि अँटवारके दिनके देशके टमान भूभागमे वर्षा हुइना मने एक-दुई स्थानमे किल भारी वर्षा हुइना पूर्वानुमान करल बा ।

नेपाल मौसम विज्ञान विभागके मौसम पूर्वानुमान महाशाखाके मौसमविद् सञ्जीव अधिकारीके अनुसार उत्तर प्रदेश आसपास अवस्थित न्यूनचापीय क्षेत्र नेपालके लुम्बिनी ओ सुदूरपश्चिम प्रदेशके दक्षिणतर्फ रहल ओरसे उ क्षेत्रमे वर्षाके गतिविधि केन्द्रित हुइल हो ।

न्यूनचापीय क्षेत्रसँगे बंगालके खाडीसे जलवाष्प बोकल हावा फेन शनिच्चर रात नेपालके मध्य भूभागतर्फ केन्द्रित हुइल रहे । ओकर कारण रातके समयमे फेन नेपालके मध्य भूभागके टमान स्थानमे ढेर वर्षा हुइल अधिकारी बटैले बटै ।

अब्बे न्यूनचापीय प्रणाली ढिरेसे कमजोर होसेकल ओ ओकर कम मात्र प्रभाव बाँकी रहल ओरसे अँटवारके फेन वर्षाके कुछ गतिविधि हुइना उहाँ बटैले ।

भारतके उत्तर प्रदेशमे रहल न्यूनचापीय क्षेत्रके साथे बंगालके खाडीसे जलवाष्पयुक्त हावा नेपाल ओर अइटी रहल ओरसे मधेश, बागमती ओ कोशी प्रदेशके

पश्चिमी भूभागमे बढरी लागल रहल बा । ओहोमारे उ क्षेत्रमे फेन वर्षा हुइ सेक्ना सम्भावना रहल बा ।

ओस्टके, नेपालके पश्चिमी भूभागके ढेर स्थानमे बढरी लगलेसे फेन तत्काल बरवार वर्षा हुइना अवस्था नैरहल उहाँ बटैले । अधिकारीके अनुसार अँटवार दिनके विशेष कैके सुदूरपश्चिम प्रदेशके हिमाल, पहाड ओ तराईके ढेर स्थानमे मध्यम वर्षा हुइना सम्भावना रहल बा । कोशी प्रदेशके पूर्वी भूभागमे भर तुलनात्मक रूपमे कम वर्षा हुइना डेखल बा ।

कर्णालीसे पुर्खओर मधेश प्रदेशसमके टमान भूभागमे दिनके फेन वर्षाके क्रम जारी रहना रहलेसे फेन अधिकांश स्थानमे भारी वर्षा हुइना सम्भावना नैरहल अधिकारीके कहाइ रहल बा । यद्यपि एक-दुई स्थानमे किल भारी वर्षा हुइ सेक्ना सम्भावना भर रहल बा ।

ओहकान अनुसार मधेश प्रदेश, बागमतीके तल्लो भूभाग तथा चितवन आसपास, गण्डकीके तल्लो तथा पहाडी भूभाग, हिमाली क्षेत्र, लुम्बिनी प्रदेशके दक्षिणी भूभाग तथा सुदूरपश्चिमके हिमाल, पहाड ओ तराईके एक-दुई स्थानमे भारी वर्षा हुइ सेक्ना सम्भावना रहल बा ।

मने अँटवार रातके समयमा भारी वर्षाके सम्भावना नैरहल ओ मौसममे सुधार अइना मौसमविद् अधिकारी बटैले बटै ।

## नालामे डुबके एक पुरुषके मृत्यु

पहुरा समाचारदाता  
कञ्चनपुर, ११ कुँवार । कञ्चनपुरमे नालामे डुबके एक जनहनके मृत्यु हुइल बा ।

जिल्लाके बेलौरी नगरपालिका-६ के ३९ वर्षीय मधेश केसी भन्नी नालामे मृत अवस्थामे फेला परल हुइल । केसी शनिच्चर रातसे परिवारके

सम्पर्कमे नैरहलपाछे परिवारके आफन्त उ भन्नी नालामे डुबल हुइ सेक्ना आशकामे सशस्त्र प्रहरी बल, नेपाल सीमा सुरक्षा गुप्त बेलौरीहे खबर करल रहल ।

खोजीके क्रममे अँटवारके केसीहे उहे नालामे मृत अवस्थामे फेला पारल सशस्त्र प्रहरी जनैले बा ।

## कैलारी सहकारीके आठौं वार्षिक साधारण सभा सम्पन्न



पहुरा समाचारदाता  
हसुलिया, ११ कुँवार । कैलारी गाउँपालिका-१, हसुलिया कैलालीस्थित कैलारी सहकारी संस्था लिमिटेडके आठौं वार्षिक साधारण सभा सम्पन्न हुइल बा । संस्थाके अध्यक्ष बतासु चौधरीके अध्यक्षतामे सम्पन्न हुइल सभामे संविधानसभा सदस्य वीरमान चौधरी बर्का पहना रहल रहल ।

सभामे संस्थाके आर्थिक बरसके आय-व्यय, वित्तीय अवस्था, प्रगति तथा आगामी कार्ययोजना प्रस्तुत करल रहे । प्रस्तुत आर्थिक विवरण अनुसार संस्थाके कुल सञ्चालन आम्दानी रु. २४ लाख ७४ हजार ९५० रुपैयाँ ६५ पैसा रहल

बा । ओस्टके, कुल सञ्चालन खर्च रु. २० लाख ५८ हजार ६०९ रुपैयाँ ५४ पैसा रहल बा ।

आम्दानी ओ खर्चके विवरणअनुसार संस्थासे चालु आर्थिक बरसमे सञ्चालन नाफा रु. ४ लाख १६ हजार ३ सय ४१ रुपैयाँ ११ पैसा आर्जन करले बा । ओस्टके, संस्थाके गैर-सञ्चालन आम्दानी रु. १ लाख ३ हजार ९ सय ७६ रुपैयाँ ९१ पैसा रहल आर्थिक विवरणमे उल्लेख रहल बा ।

वित्तीय विवरणअनुसार संस्थाके कुल सम्पत्ति रु. १ करोड ९९ लाख ९८ हजार ४ सय ५२ रुपैयाँ ८२ पैसा रहल बा । संस्थाके कुल दायित्व रु. १ करोड ३४ लाख १३ हजार (बाँकी २ पेजमे)

सुदूरपश्चिम प्रदेशको अत्याधुनिक सुविधा सम्पन्न

Advanced Healthcare for all.

## निसर्ग हस्पिटल

एण्ड रिसर्च सेन्टर प्रा.लि.

### विशेषज्ञ डाक्टर तथा ओ.पि.डी सेवाहरु

|                                             |                                        |                                                 |                                         |
|---------------------------------------------|----------------------------------------|-------------------------------------------------|-----------------------------------------|
| जनरल फिजियन<br>(पेट,छाती,मुटु) रोग विशेषज्ञ | रेडियोलोजी विशेषज्ञ                    | न्युरो, गस्त्रिक, नशा तथा मेरुदण्ड रोग विशेषज्ञ | हाडजोर्नी तथा स्पोर्ट्स फिजियोथेरापिस्ट |
| हाडजोर्नी तथा नशारीय विशेषज्ञ               | जनरल तथा ल्याप्रोस्कोपिक सर्जन         | स्त्री तथा प्रसूति रोग विशेषज्ञ                 | नवजात शिशु तथा बालरोग विशेषज्ञ          |
| नाक, कान, घाँटी तथा थाइरोइड रोग विशेषज्ञ    | एनेस्थेसिया तथा क्रिटिकल केयर विशेषज्ञ | मुख, अनुहार तथा बङ्गारा विशेषज्ञ                | मानसिक तथा नशा रोग विशेषज्ञ             |
| छाला, यौन, कुष्ठरोग तथा सौन्दर्य विशेषज्ञ   | मृगौला तथा मुत्ररोग विशेषज्ञ           | मुटु रोग विशेषज्ञ                               |                                         |

Hasanpur, Dhangadhi-5, Kailali, Nepal

091-527000/01/02, 9865680100, 9804600745

www.nisargahospitalnepal.com / nisargahospitalnepal



# खैनातेलके नयाँ गुणस्तर मापदण्डके तयारी

काठमाडौं, ११ कुँवार । नेपाल गुणस्तर तथा नापतौल विभाग खैनातेलके गुणस्तर, प्याकेजिङ ओ लेबलिङहे थप सुरक्षित एवं व्यवस्थित बनैना मेरिक नयाँ गुणस्तर मापदण्डके तयारी करले बा । विभागसे तोरी, भटमास (सोयाबिन) ओ सूर्यमुखी (सनफ्लावर) तेलके गुणस्तरमे समस्या डेखाइल पाछे नयाँ गुणस्तर मापदण्डके अन्तिम मसौदा तयार करल हो ।

प्रस्तावित मापदण्डमे तेलके गुणस्तर परीक्षणसँगे उपभोक्ताहे भ्रममे परना प्रचारात्मक दाबी, प्याकेजिङ ओ लेबलमे ढरेपरना विवरण तथा तेल उत्पादन ओ बिक्रीमे प्रयोग हुइना भाँडासम्बन्धी व्यवस्था करल बा ।

तोरी ओ सूर्यमुखी तेलहे खाइ मिला ओ नैमिल्ला मेरिक दुई श्रेणीमे स्पष्ट वर्गीकरण करल उल्लेख हुइपरना व्यवस्था मसौदामे बा । सूर्यमुखी तेलहे प्रेससे निकारल (एक्स्ट्याक्टेट) ओ रासायनिक घोल प्रयोग कैके निकारल (सोल्भेन्ट (एक्स्ट्याक्टेट) कैके दुई मेरिक वर्गीकरण करल बा ।



दुनु मेरिक रिफाइनड ओ ग्रेड-१ कैके दुई तह तोकल बा । सोल्भेन्ट एक्स्ट्याक्टेटओर ग्रेड-१ तेल सिधे खाइ नैमिल्ला रहल ओरसे उपभोक्ता प्याकमे बिक्री करे नैपैना प्रस्ताव बा । अइसिन तेल ढरल भाँडामे भारी अक्षरमे 'खाइ नैमिल्ला' चेतावनी लेखेपरना बा । सोयाबिन तेलहे भर रिफाइनड, डिगमड ओ ग्रेड-१ कैके तीन तहमे वर्गीकरण करल बा ।

रिफाइनड तेलहे किल सिधा खानयोग्य मानल बा । डिगमड ओ ग्रेड-१ तेलहे वनस्पति धिउ वा रिफाइनड तेल उत्पादनके कच्चा पदार्थके रूपमे

किल प्रयोग करेपरना प्रस्ताव करल बा । ओइसिन तेल खुद्रा प्याकेटमे बिक्री करे नैपैना ओ कन्टेनरमे 'खाइक लाग नाइहो' कना स्पष्ट चेतावनी ढरेपरना प्रस्ताव करल बा ।

विभागके सूचना अधिकारी पारसमणि यादव खैनातेलके प्याकेटके लेबलमे 'सुपर रिफाइनड', 'एक्स्ट्रा रिफाइनड', 'माइक्रो रिफाइनड', 'डबल रिफाइनड', 'अल्ट्रा रिफाइनड', 'एन्टी-कोलेस्टेरोल', 'कोलेस्टेरोल फाइटर' ओ 'कोलेस्टेरोल फ्रेंडली' जस्टे उपभोक्ताहे भ्रममे परे सेकना विज्ञापन करना मने व्यवहारमे नैरहल पाछे उहिनहे रोक्ना

प्रस्ताव करल जानकारी डेलै ।

अइसिन शब्दहे उत्पादनके गुणस्तरसे ढेर प्रचारमुखी दाबीके रूपमे प्रयोग करे नैडेना व्यवस्था प्रस्ताविक मापदण्डमे करल उहाँ जानकारी डेलै । उहाँके अनुसार तोरीके तेलमे सिसा ओ आर्सेनिक अधिकतम ०.१ मिलिग्राम, क्याडमियम एक मिलिग्राम ओ पारो ०.२५ मिलिग्राम प्रतिकेजीसे ढेर हुइ नैपरना प्रस्ताव करल बा । पेर्रोक्साइड भ्यालु अधिकतम १० मिलिइक्विभ्यालेन्ट तोकल बा ।

प्रस्तावित मापदण्ड लागु हुइलपाछे बजारमे बिक्रीके लाग पठैना प्रत्येक तेलके बट्टा वा प्याकेटमे नेपाली वा अंग्रेजी भाषामे स्पष्ट लेबल ढरेपरना बा । लेबलमे उत्पादनके नाम, तेलके प्रकार ओ ग्रेड, खुद तौल, उत्पादकके नाम ओ ठेगाना, दर्ता हुइल ट्रेडमार्क, ब्याच वा लट नम्बर तथा उत्पादन हुइल महिना ओ वर्ष उल्लेख करेपरना व्यवस्था प्रस्ताव करल बा ।

उत्पादकसे खाद्य स्वच्छता तथा गुणस्तर ऐन, २०८१ ओ मानक नाप ओ तौल ऐन, २०२५ के प्रावधानसमेत पालना करेपरना प्रस्तावित मापदण्डमे उल्लेख बा । सूचना अधिकारी यादव सब पक्षके आवश्यकता ओ निवेदनके आधारमे मापदण्ड तयार करल ओ स्वीकृतिके लाग प्रक्रिया आघे बहल जानकारी डेलै ।

उपभोक्ता अधिकारकर्मीके बुझाइमे प्रस्ताविक मापदण्डमे तेलके गुणस्तर, लेबलिङ तथा रासायनिक तत्वके सीमासहितके विषय समेटना सकारात्मक हुइल फेन यी प्रभावकारी कार्यान्वयनमे नैआइतसम कहे नैसेक्जाइ । उपभोक्ता अधिकार तथा अनुसन्धान मञ्चके अध्यक्ष माधव तिमिल्सेना तेल उत्पादकसे लेबलमे अन्तर्राष्ट्रियस्तरके गुणस्तरके दाबी करना मने प्रयोगशाला परीक्षणसे उ गुणस्तर नैडेखैना समस्या विगतमे रहल बटैलै ।

## अन्तर्राष्ट्रिय

## पूर्वी युक्रेनमे रूसी

## आक्रमणसे चार जहनके मृत्यु

काठमाडौं, ११ कुँवार । पूर्वी युक्रेनके निप्रो सहरमे रूसी आक्रमणमे परके कम्तीमे चार जहनके मृत्यु हुइल स्थानीय अधिकारी बटैले बटै । राष्ट्रपति भोलोदिमिर जेलेन्स्की संयुक्त राष्ट्रसंघके महासभामे सहभागी हुइना न्युयोर्कमे रहल बेला आक्रमण हुइल हो ।

निप्रोपेट्रोभस्क क्षेत्रीय गभर्नर ओलेक्सान्डर गान्भाके अनुसार रूसी सेना रातके निप्रोके चार जिल्लामे मिसाइल, डोन ओ तोपखानासे आक्रमण करले रहे । आक्रमणमे गोदाम ओ एक व्यापारिक प्रतिष्ठानमे क्षति पुगल बा । उहाँके अनुसार आक्रमणमे मृत्यु हुइल चार जहनके शव भग्नावशेषसे निकारल रहे कलेसे खोजी तथा उद्धारकार्य जारी रहे ।

यिहे क्षेत्रमे परना राष्ट्रपति

जेलेन्स्कीके गृहसहर क्रिभी रिह ओ पाभ्लोग्राडके औद्योगिक क्षेत्रहे फेन रूसी सेनासे लक्षित करल गान्भा बटैलै । दक्षिणी माइकोलाइभ क्षेत्रमे रूसी लम्मा दूरीके डोनसे हुइल आक्रमणमे तीन वर्षीय बालकके मृत्यु हुइल स्थानीय अधिकारी बटैले बटै । आक्रमणमे अन्य चार जाने घाहिल हुइल बटै, उमध्ये एक जहनके अवस्था गम्भीर रहल जनाइल बा ।

रुस ओ युक्रेन पाछेक महिनामे कारखाना, गोदाम, ऊर्जा तथा बन्दरगाह पूर्वाधार ओ कालो सागरमे रहल जहाजसहितके संरचनाउपपर लम्मा दूरीके आक्रमण तीव्र करले बा । यिहेबिच, न्युयोर्कमे रहल जेलेन्स्की अमेरिकी राष्ट्रपति डोनाल्ड ट्रम्पसँग भेट करना अपेक्षा करल रहे ।

## इरान युद्धके लागत बहटि, अमेरिकाके खर्च ४३ अर्ब ६० करोड डलर

काठमाडौं, ११ कुँवार । इरानसँग जारी युद्धमे अमेरिकी सेनाके खर्च बहके ४३ अर्ब ६० करोड अमेरिकी डलर पुगल बा । अमेरिकी सेन्ट्रल कमान्ड अमेरिकी सांसदहे उपलब्ध कराइल अनुमानअनुसार सेप्टेम्बर ३ सम्मे युद्ध सम्बन्धी अमेरिकी सैन्य खर्च उ रकम पुगल हो ।

अमेरिका ओ इजरायल फेब्रुअरी २८ मे इरानविरुद्ध सैन्य कारवाही सुरु करलयहोर युद्धके आर्थिक भार निरन्तर बहल बा । पाछेक अनुमानसे कुछ सातामे अमेरिकी सैन्य खर्च उल्लेखनीय रूपमे बहल डेखाइल बा । यीआघे अमेरिकी कांग्रेसनल बजेट कार्यालयसे अगस्ट १ सम्मे इरान युद्धमे ३८ अर्ब अमेरिकी डलर खर्च होसेकल अनुमान सार्वजनिक करल रहे । युद्धके

तीव्रता कायम रहलमे हरेक महिना करिब ३ अर्ब अमेरिकी डलर वा उहिनसे ढेर खर्च हुइ सेकना फेन कार्यालय जनैले रहे ।

पाछेक विवरणअनुसार अमेरिकी सेनाके कुल खर्चमध्ये सबसे भारी हिस्सा हतियार तथा क्षेप्यास्त्रमे हुइल बा । हतियारके खर्च किल २८ अर्ब १० करोड अमेरिकी डलर पुगल बा । अगस्ट १ सम्मे आघेक अनुमानमे हतियारके लाग २१ अर्ब ७० करोड डलर खर्च हुइल उल्लेख रहे । ओकर तुलनामे पाछेक अनुमानमे हतियारके खर्च ६ अर्ब ४० करोड डलर बहल बा । यिहिनसे युद्धके क्रममे अमेरिकी सेना महँगा क्षेप्यास्त्र तथा अन्य सैन्य सामग्रीके भारी परिमाणमे प्रयोग करल डेखाइठ ।

## कोरला नाकासे भित्रे लागल तिब्बती भेडाच्यांग्रा



मुस्ताङ, ११ कुँवार । चाडपर्वहे लक्षित कैके चीनके तिब्बत हुइटि लिजी-नेचुड (कोरला) नाकासे भेडाच्यांग्रा भित्रे लागल बटै ।

पाँच वर्षयहोर तिब्बतसे कोरला नाका हुइटि भेडाच्यांग्रा नाने छोरल मुस्ताङके व्यवसायी चीनसँग जोरल अन्य नाका बन्द हुइलपाछे यीचो चार सय १९ भेडाच्यांग्रा कोरला नाका हुइटि नन्ले बटै । चीनके स्वशासित क्षेत्र तिब्बतके ढोड्वासेन हुइटि कोरला नाकासे उपल्लो मुस्ताङके भेडाच्यांग्रा व्यवसायी खरिद कैके नानल पशु क्वारेन्टाइन पोखराके प्रमुख वरिष्ठ पशु चिकित्सक डा. गणेश केसी बटैलै ।

डा.केसी कलै, “क्वारेन्टाइन ऐनअनुसार चीनसे आयातित भेडाच्यांग्राके परीक्षण करल बा, एकसातासम स्थानीय भेडाच्यांग्राके बथानमे मिलाइ नैपैटै, प्राविधिकके टोली निगरानी करठ ।”

तिब्बतसे भित्रना भेडाच्यांग्राके

## आधुनिक...

उहाँ एकडम व्यावसायिक शिक्षाहे अपहेलना करे नैपरठ कहै । उबेलाके उहाँके विचार अब्बे ओर सान्दर्भिक हुइल बा,” माथेमा कलै, “अभिन फेन शिक्षासँग सम्बन्धित कौनो विषयमे छलफल करे परठ कना भर सबसे पहिले उहाँहे सम्झना करठि । उहाँक निधनसे मुलुकहे अप्ररणीय क्षति पुगल बा ।” शर्मासँगे चार दशकसेके सहकार्य करल केयुके पूर्वउपकुलपति डा. रामकण्ठ माकजु श्रेष्ठ फेन नेपाली माटि सुहैना व्यावहारिक एवं सिपमूलक शिक्षा विस्तार करना तथा समयसापेक्ष विकास करटि जैना सबालमे शर्मा सक्षम व्यक्ति रहल बटैलै । शर्माके नेतृत्वमे काठमाडौं विश्वविद्यालय ओ धुलिखेल अस्पतालबिचके दरिलो सहकार्यसे नेपालमे किल नैहोके विश्वस्तरमे खारल विद्यार्थी उत्पादन करल बटैटि श्रेष्ठ कलै, “दुई संस्थाबिचके सहकार्यसे गुणस्तरीय स्वास्थ्य प्रदान करे सेकलमे हहिहिनहे आत्मसन्तुष्टि रहे । सीमित साधनस्रोत, प्रतिकूल वातावरण एवं प्रचुर आर्थिक कठिनाइबिच टमान क्षेत्रमे हासिल करे सेकलेसे महत्वपूर्ण उपलब्धिसे हमार सहकार्य सार्थकसिद्ध हुइ ।”

साभार: गोरखापत्र दैनिकसे

## भिन्ने लागल तिब्बती भेडाच्यांग्रा

फेन विगतमे मुस्ताङ ओ तिब्बतके व्यवसायी बाटर्त अर्थात् वस्तु साटासाट करना प्रचलन रहल रहे ।

चिनियाँसे खाद्यान्नसहित पस्मिनाके सामग्री डेहलपाछे ओहोरसे भेडाच्यांग्रा अडिना चलन रहल रहे । पाछेक समय तिब्बती व्यापारी नगदमे कारोबार करे खोजलपाछे मुस्ताङके व्यापारी अपन खोर विस्तारसहित उत्पादन बहल रहे । एक महिना आगे कोरला नाकासे १० कन्टेनर भेडाके ऊन भित्रल रहे ।

सन् १९६० के दशकमे चीनमे तिब्बत गाभलपाछे तिब्बतके खम्पा नेपाली भूमि प्रयोग कैके विद्रोह करलपाछे रोकलमे वि.स २०८० कात्तिक २७ से औपचारिक उद्घाटन हुइलपाछे पहिलचो कृषि तथा पशुजन्य वस्तुके जाँचपासके लाग क्वारेन्टाइनहे सक्रिय बनाए खोजल बा ।

चीनसे आयातित पशुजन्य वस्तुके नेचुड ओ पोखराबाहेक थप परीक्षण आवश्यक परलमे सिल कैके सिधे चोभारके सुख्खा बन्दरगाहमे पठाजाइठ ।

समुन्द्री सतहसे २५ सय मिटरसे उपपरके उचाइमे कठोर हावापानीमे जडिबुटी खाके करिब तीन से पाँच वर्षसम हुर्कल भेडाच्यांग्रा स्वादिष्ट ओ स्वास्थ्यके लाग फेन फलदायी रहल ओरसे रोजाइमे परना करठ ।

गैल वर्ष मुस्ताङसे ३५ करोड रुपियाँके हाराहारीमे कारोबार हुइल रहे । यी वर्ष तिब्बतसे भेडाच्यांग्रा भित्रलपाछे मूल्य कुछ सस्ता हुइसेकना अनुमान करल बा ।

## श्रम तथा रोजगार कार्यालयको जनहितमा जारी सन्देश

- श्रम तथा रोजगार कार्यालयको जनहितमा जारी सन्देश
- रोजगार सम्झौता गरेर मात्रै काममा लागौ र लगाऔ ।
- औपचारिक तथा अनौपचारिक क्षेत्रका सम्पूर्ण श्रमिकको न्यूनतम ज्याला रु. १९,५५०/- अनिवार्य रुपमा कायम गरौ/गराऔ ।
- समान कामको समान ज्याला लैगिक आधारमा पारिश्रमिकमा विभेद गर्नु कानूनी अपराध हो ।
- कार्य स्थलमा श्रमिकलाई सुरक्षाका उपकरणहरू उपलब्ध गराई काममा लगाऔ, लैगिक हिंसाको अन्त्य गरौ ।
- बालश्रम कानूनी रुपमा दण्डनिय अपराध हो । बालश्रम नगरौ/नगराऔ ।
- श्रम अडिट प्रत्येक वर्षको पौष मसान्तभित्र अनिवार्य रुपमा पेश गर्नु/गराउनु उद्योग/प्रतिष्ठानको कर्तव्य हो अन्यथा नियमानुसार कारवाही गरिने छ ।
- असल श्रम सम्बन्धको आधार सामाजिक सुरक्षा र रोजगार औद्योगिक दुर्घटना न्यूनीकरण गरौ व्यवसायजन्य रोग लाग्नबाट बचौ ।
- श्रम ऐन, २०६४ र नियमावली, २०७५ को पूर्णरुपमा कार्यान्वयन गरौ ।
- वैदेशिक रोजगारीमा जाँदा अनिवार्यरुपमा श्रम स्वीकृति गरेर जाऔ ।



## श्रम तथा रोजगार कार्यालय

धनगढी, कैलाली

## पेट, छाती, मुटु तथा थाईराईड विभाग

### उपचार हुने रोगहरू

- उच्च रक्तचाप, दम तथा मुटु रोगको उपचार
- सुगर (मधुमेह), थाईराईड रोगको उपचार तथा परामर्श
- मिर्गी रोग, प्यारालाइसिस (पक्षघात) तथा अन्य नशा सम्बन्धी रोगको उपचार
- छाती दुस्ले, पेट दुस्ले समस्याको उपचार
- ज्वरो आउने, टाउको दुस्ले तथा पुरानो जटिल रोगको उपचार तथा परामर्श
- सिकल सेलरोग तथा अन्य रगत कम (Anemia) को उपचार तथा परामर्श

२४ सै घण्टा आकस्मिक उपचार

ओ.पि.डी. सेवा प्रत्येक दिन (बिहान ८ देखि साँझ ५ बजेसम्म)



### डा. सुमन चौधरी

MBBS, MD (KU)  
NMC No. 15308

कन्सल्टेन्ट फिजिसियन



धनगढी

## संजिवनी अस्पताल प्रा. लि.

९ (राष्ट्र बैंक चौक, धनगढी-५) ☎ सम्पर्क नं. ०९१-५९०३२८, ९७६४२१२७२७, ९७६९९३२१०५

# व्यवसाय ओ मानव अधिकार सम्बन्धी अन्तरक्रिया

## उद्यमी तथा व्यवसायीके समस्या समाधानके लाग सुभाव माग

पहुरा समाचारदाता

धनगढी, ११ कुँवार । व्यवसाय ओ मानव अधिकार सम्बन्धी राष्ट्रिय कार्ययोजना २०८०-२०८५ कार्यान्वयनके अवस्था विषयक अन्तरक्रिया कार्यक्रम अँटवारके रोज धनगढीमे सम्पन्न हुइल बा ।

इन्सेक सुदूरपश्चिम प्रदेश कार्यालयके आयोजना ओ डिसिएके सहयोगमे हुइल उ अन्तरक्रिया कार्यक्रम कैलाली उद्योग वाणिज्य संघके अध्यक्ष पुष्करराज ओझाके अध्यक्षतामे हुइल रहे । कार्यक्रममे सम्बोधन करटी उहाँ उपभोक्ता ओ श्रमिकके अधिकार सुनिश्चितता करेपरनामे बटैले ।

नेपालमे निजि व्यवसायसे ८० प्रतिशत रोजगारी सृजना करलेसेफे निजि व्यवसायहे गलत ढंगसे हेना प्रवृत्ति रहल बटैले । छिमेकी मुलुक भारतमे रात्रीकालिन व्यवसाय समेट संचालन करल मने यहाँ भर कौनोफे व्यवसायहुके रात्रीकालिन व्यवसाय संचालन करे चाहलेसेफे उ वातावरण नैरहल बटैले । धनगढी बजार फिनीमिली हुइल ओ ओजरके सदुपयोग हुई नैसेकल उहाँ बटैले ।

कार्यक्रममे राष्ट्रिय मानव अधिकार आयोग सुदूरपश्चिम प्रदेश कार्यालयके उपसचिव मानबहादुर कार्की व्यवसाय ओ मानव अधिकार सम्बन्धी कानूनमे रहल ओ बर्तमान परिपेक्षमे हुइल घटल घटना ओ अवस्थाहे समेटके कार्यपत्र प्रस्तुतीकरण करल रहित । उहाँ कौनोफे व्यक्तिके गोपिनियाहे मध्य नजर कैना जरूरी रहल बटैले । गोपिनियता समवेदनशिल चिज रहल कहटी उहीहे कोईफे व्यक्ति गलत रुपमे नैफैलैना आग्रह करले ।

वैदेशिक रोजगारीके क्रममे विदेश गैल नेपालीहुके ज्यान गुमाइल उहाँ बटैले । संयुक्त राष्ट्र संघीय व्यवसाय

### तीन बरस...

यातायात व्यवसायी डम्बर पन्त महेन्द्रनगर तथा बेल्हीरीसे छुट्ना लम्मा दुरीके बससेवा सोम्मार सकारेसम सञ्चालनमे रोक लगाइल बटैले ।

यातायात व्यवसायी लम्मा दुरीके बससेवा सञ्चालन नैकैना निर्णय करलपाछे कञ्चनपुर अड्डा तथा महेन्द्रनगर हुइटी काठमाडौं, पोखरा, प्युठानलगायत पूरबओर जैना तथा सुदूरपश्चिमके पहाडी जिल्ला जैना यात्रु प्रभावित हुइल बटै । छोट दुरीमे चल्ना बससेवा भर सञ्चालनमे रहल यातायात व्यवसायी बटैले बटै । शुकसे वर्षा हुइलेसे फेन हालसम लडिया, खोलुवानालामे पानीके स्तर फेन सामान्य रहल जिल्ला प्रहरी कार्यालय जनैले बा ।

बैतडी ओ दार्चुलामे शुक, शनिच्चरसे वर्षा हुइटी रहल जनाइल बा । वर्षाके कारण अत्यावश्यक कामबाहेक बाहर नैनिकरना जिल्ला प्रशासन कार्यालयसे आग्रह करले बा । महाकाली, सेती, चमेलिया ओ सुर्न्यालगायतके लडियाके जल सतह बहल ओरसे तटीय क्षेत्रके बासिन्दाहे लडिया किनारमे नैजैना अग्रह करल बा ।

मौसम पूर्वानुमान महाशाखा ओ राष्ट्रिय विपत् जोखिम न्यूनीकरण तथा व्यवस्थापन प्राधिकरणसे बैतडीहे खतराके पहेंलो सङ्केतमे रखलेसे फेन उत्तर ओ डुखिन ओरके क्षेत्र खतराके रातो चिह्नमे राखल ओरसे बैतडीमे उच्च सतर्कता अपनैना सवारीसाधनमे रोक लगाइल प्रमुख जिल्ला अधिकारी मीना अर्याल बटैली । उहाँ कहली, “दार्चुला ‘अति जोखिम’ वर्गमे रहल ओरसे सवारीसाधन सञ्चालनमे रोक लगाइल बा । अत्यावश्यक सवारीसाधन भर अवस्था हेरके चले



ओ मानव अधिकार सम्बन्धी निर्देशक सिद्धान्तमे विश्व व्यापीकरण, बहुराष्ट्रिय कम्पनीके विस्तार, श्रमिक शोषण, बालश्रम, वातावरणीय प्रदूषण, स्थानीय समुदायके विस्थापन तथा अन्य मानव अधिकार उल्लंघनके घटना बढ्ती गैलपाछे व्यवसायके मानव अधिकार सम्बन्धी जिम्मेवारी स्पष्ट कैन आवश्यक रहल बटैले ।

संयुक्त राष्ट्र संघीय व्यवसाय ओ मानव अधिकार सम्बन्धी निर्देशक सिद्धान्तमे सन २०११ मे व्यवसाय ओ मानव अधिकार सम्बन्धी मार्गदर्शक सिद्धान्त जारी करल बा ।

मार्गदर्शक सिद्धान्तके मुख्य तीन ठो खम्बा रहल बटै । यकर परिपालना सक्कु राष्ट्र तथा व्यावसायिक प्रतिष्ठानसे कैना अपेक्षा करले बा ।

तीन खम्बामे १ नम्बर मानव अधिकारके संरक्षण कैना राज्यके दायित्व रहल कहल बा । उ खम्बाके २ नम्बरमे मानव अधिकारके सम्मान कैना व्यवसायिक उद्यमके जिम्मेवारी ओ ३ नम्बरमे अधिकार उल्लंघन हुइलेसे उपचारके प्रभावकारी व्यवस्था सम्बन्धी राज्य ओ व्यवसायिक संस्थाके दायित्व रहल उहाँ जनैले ।

राष्ट्रिय कार्य योजनाके अपेक्षित उपलब्धीमे मानव अधिकारके संरक्षण, सम्मान ओ सम्बर्द्धन हुइना कहल बा । मानव अधिकारके उल्लंघन हुइल

डेहल बटी ।”

#### तीन पालिकामे विद्युत अवरुद्ध

इहे बिच निरन्तरके भारी वर्षाके कारण शुकसे पाटन फिडर अन्तर्गतके ११ केभी प्रसारणमे खराबी आइल ओरसे पाटन नगरपालिका-८, खोडपे हुइटी पुर्चौडी नगरपालिका, सिगास गाउँपालिका ओ सुर्न्या गाउँपालिका जैना राष्ट्रिय प्रसारण लाइन पूर्ण रूपमे अवरुद्ध रहल बा ।

ओस्टके पाटन नगरपालिका-२, शिलाङ्गा लाइन फेन अवरुद्ध हुइल विद्युत् वितरण केन्द्र बैतडीके प्राविधिक माधवप्रसाद लेखक बटैले । निरन्तरके भारी बर्सातके कारण मर्मत कार्यमे कठिनाइ हुइलेसे फेन मर्मत टोली फिल्डमे खटल ओरसे यथाशिघ्र लाइन सञ्चालन हुइना उहाँके कहाइ रहल बा ।

#### जलस्तर निरन्तर रूपमे मापन

दार्चुलामे निरन्तर रूपमे वर्षा हुइलपाछे महाकाली कोरिडोर सडक योजना ब्रह्मदेव-भुलाघाट-दार्चुला-टिङ्गर आयोजनासे अत्यावश्यक कामबाहेक सडकमे यात्रा नैकैना सार्वजनिक सूचना जारी करल बा । ओस्टके शनिच्चरसे अँटवार सकारेसम सवारीसाधन आगमनमे रोक लगाइल बा ।

अपि बेसक्याम्प क्षेत्रमे प्रवेश कैके घुमे नैसेकल पर्यटकहे हाली फिर्ता कैना सुरक्षा निकाय, अपिहिमाल गाउँपालिका, अपिनाम्पा संरक्षण क्षेत्र कार्यालय तथा सेक्टर पोस्टसे आवश्यक व्यवस्था कैना निर्देश करल बा ।

उच्च हिमाली क्षेत्रमे वर्षासँगै हिमपातसमेत हुइना जोखिम डेखल ओरसे अपिहिमाल गाउँपालिका ओ

अवस्थामे न्यायिक ओ न्यायिक बाहेकके अन्य संयन्त्रमार्फत सहजरूपमे उपचार ओ क्षतिपूर्ति प्राप्त हुइना कहल बा ।

व्यवसाय ओ मानव अधिकार सम्बन्धमे सरकार ओ नीजिक्षेत्र विच नीतिगत सामाजस्ता कायम हुइना कहल बा । व्यावसायिक प्रतिस्पर्धा दिगोपना काय हुइना, विकास निर्माणके कार्य मानव अधिकारके संरक्षण ओ सम्मान प्रति जिम्मेवार हुके सञ्चालन हुइना कहल बा ।

दिगो विकास लक्ष्य हासिल कैना सहयोगी हुइना, आर्थिक तथा सामाजिक दृष्टिसे पाछे परल वर्ग ओ समुदायके संरक्षण ओ सशक्तिकरण हुइना कहल बा ।

नेपालसे अन्तराष्ट्रियस्तरमे करल प्रतिबद्धताके कार्यान्वयन हुइना, सार्वजनिक ओ नीजिक्षेत्र एवं समाजके सक्कु क्षेत्रमे मानव अधिकारके सम्मान कैना संस्कृतिके विकास हुइना राष्ट्रिय कार्य योजनाके अपेक्षित उपलब्धीमे उल्लेख हुइल आयोगके उपसचिव कार्की जनैले ।

कार्यक्रममे जिल्ला समन्वय समिति कैलालीके जिल्ला समव्य अधिकारी जनसिंह उकेडा अब्बे सुदूरपश्चिम प्रदेश भर ३५ सय जाने सामाजिक सुरक्षामे आवद्ध हुइल बटैले । व्यवसाय करेबेर उपभोक्ताके नजरसेफे हेरेपरना उहाँ बटैले ।

कैलाली उद्योग वाणिज्य संघके

व्यास गाउँपालिकाके हिमपातसे प्रभावित हुइ सेक्ना ठाउँ तिङ्गर, छाडु, खण्डेश्वरी, क्षति क्षेत्रके बासिन्दाहे अनावश्यक यात्रा नैकैना अनुरोध करल बा । महाकाली बेसिन फिल्ड कार्यालयके कार्यालय प्रमुख इन्जिनियर सञ्जयकुमार साहके अनुसार दार्चुला, बाजुरा ओ बझाङहे उच्च सतर्क अवस्थामे राखल बा ।

दार्चुलामे रहल हिमनदीमे आइ सेक्ना बारहसे बचक लाग यहाँके महाकाली लडिया, चमेलिया लडिया ओ नौगाडखोलामे पानीके बहाव ओ जलस्तर निरन्तर रूपमे मापन हुइटी रहल बा । हालसम यहाँके महाकाली, चमेलिया ओ नौगाड लडियामे पानीके सतह खतराके तहसे कम रहल बा । बाजुरामे सवारीसाधन आवागमन रोक

राष्ट्रिय विपत् जोखिम न्यूनीकरण व्यवस्थापन प्राधिकरणसे बाजुराहे जोखिमयुक्त सूचीमे राखलपाछे जिल्लामे चल्ना सक्कु सवारीहे कुछ दिनके लाग रोक लगाइल जिल्ला प्रशासन कार्यालय बाजुरा जनैले बा ।

गत साउन/भदौमे यहाँके साँफे-मार्तडी सडक अन्तर्गत तिपाडासे मार्तडीसम बिच बिचमे ढेर बिगरल ओरसे जिल्ला प्रशासन कार्यालय बाजुराके प्रमुख जिल्ला अधिकारी डोरेन्द्र निरौला बटैले ।

उहाँ कहले, “घाम लागल बेलामे फेन सवारीसाधनहे इ सडकमे आउजाउमे समस्या परट् । अब्बे भारी वर्षा हुइना कहलपाछे अँटवार सकारेसमके लाग यहाँ चल्ना करल सक्कु सवारीसाधनमे कुछ दिनके लाग रोक लगाइल हुइटी ।”

सचिव प्रकाश चन्द व्यवसायीहुके टमान निकायमे कर तिरेबेरफे हेना नजर फरक रहल बटैले ।

ओरेक कैलालीके जिल्ला संयोजक गीता चौधरी श्रमिकसे काम अनुसारके ज्याला नैपाइल, लिडके आधारमे काम कैना दौरानमे विभेद रहल बटैली । महिलाहुकनहे सहजे काम कैना वातावरण नैरहलफे उहाँ बटैली ।

नरदिप धामी श्रमिकहुकनहे श्रमऐन अनुसार ज्याला नैडेहल, अपाङगता रहल व्यक्तिहुकनके लाग अधिकारप्रति गम्भीर नैडेखल बटैले ।

वार कैलालीके अध्यक्ष नाथुराम महर्तौ यातायातके क्षेत्रमे यात्रुहुके टरटिहुवारके बेला सास्ती भोगे परल बटैले । धनगढी उपमहानगरपालिकाके नगर भल्मन्सा अध्यक्ष रोहितकुमार चौधरी श्रमिकहुके काम कैना सिलशिलामे ज्यान गुमाईल कलेसे ओइनमे निर्भर रहल परिवारके बारेमे सकारसे कुछ व्यवस्था करेपरना जरूरी रहल बटैले ।

कार्यक्रममे अधिवक्ता पुष्पविक्रम शाही, कैलाली उद्योग वाणिज्य संघके कार्यालय प्रमुख दिनेशराज ओझा, पत्रकार अर्जुन शाह, जिल्ला प्रहरी कार्यालय कैलालीके डिएसपी योगेन्द्र तिमिल्सेना, सीमा सशस्त्र बलके सुरेन्द्र बहादुर बोहरा, अम्बिका भण्डारीलगायत आपन बाट राखल रहित । कार्यक्रममे सहजीकरण इन्सेक प्रदेश संयोजक खडकराज जोशी करल रहित । संचालन इन्सेकके प्रलेख अधिकृत कृष्ण विक करल रहित ।

### मितव्ययी रुपमा चाडपर्व मनाऔं

- ❖ चाडपर्व मनाउदा आम्दानी अनुसारको योजना बनाएर मात्र खर्च गरौं,
- ❖ देखासिकी र प्रतिस्पर्धाका लागि ऋण लिएर अनावश्यक खर्च नगरौं,
- ❖ आवश्यकता अनुसार मात्र सरसामान खरिद गर्ने बानी बसालौं,
- ❖ खरिद गर्दा स्थानीय तथा स्वदेशी उत्पादनलाई प्राथमिकता दिऔं,
- ❖ खाना तथा अन्य सामग्री खेर नफालौं,
- ❖ मितव्ययिता अपनाई परिवारको आर्थिक स्थायित्व कायम गरौं,
- ❖ चाडपर्वलाई अनावश्यक भड्किलो र खर्चिलो नबनाऔं ।

चाडपर्वको खुसी खर्चको प्रतिस्पर्धामा होइन, आत्मीयता र सद्भावमा हुन्छ ।



## सुवर्ण अवसर ! सुवर्ण अवसर !! सुवर्ण अवसर !!!

### कैलाली अस्पताल प्रा.लि

Provide Health Related Services

**डा. अकाश राउत**  
MBBS, MD (TU), Internal Medicine  
Senior Consultant Physician  
NMC NO. 20304

➤ आउने समय : प्रत्येक दिन (२४से घण्टा)

डाक्टर आउने समय : प्रत्येक दिन, आकस्मिक सेवा (चिकित्सक) २४ घण्टा

**हावा सेवाहरु :** १) २४ घण्टा ईमर्जेन्सी सेवा, फार्मसी सेवा, अत्याधुनिक प्याथोलोजी, रंगीन इण्डोस्कोपी, डिजिटल एक्सरे, रंगीन भिडियो एक्सरे, अत्याधुनिक अप्रेसन थियटरबाट सेवा, वातानुकुलीन एम्बुलेन्स, वातानुकुलीन क्याबिन । २) स्त्री रोग तथा प्रसूती सम्बन्धी सेवा (बोँभोपन, सेतोपानी बग्ने, तल्लो पेट दुख्ने, महिनावारी गडबडी, पाठेघर खस्ने, पाठेघरको अप्रेसन, गर्भवती तथा सुत्केरी सेवा) । ३) न्याग्रोस्कोपी तथा जनरल सर्जरी (हाइड्रोसिल, हर्निया, पायल्स, फिस्टुला, स्तनमा गाँठागुठी आउने, शरिरका विभिन्न भागमा गाँठागुठी, घाउ खटिरा, पत्थरी, किडनीको पत्थरी, प्रोस्टेटको अपरेसन तथा पित्तथैलीको पत्थरी अपरेसन) । ४) हाड(जोर्ती) तथा नशा सम्बन्धी सेवा (हाडखुट्टा बाङ्गे, फ्याक्चर, हाडजोर्तीको दुखाई, कम्मर दुख्ने तथा अत्याधुनिक मेसिनबाट हड्डीको अपरेसन)छाती, मुटु, कलेजो तथा पेट सम्बन्धी सेवा । ५) यौनरोग, कपाल तथा छाला रोग सम्बन्धी सेवा । ६) मानसिक तथा मनोरोग सेवा । ७) नाक, कान, घाँटी रोग सम्बन्धी सेवा । ८) मुछाँ पतु, टाउको दुख्ने जस्ता समस्याहरु, प्यारालाइसिस हातखुट्टा नचल्ने सम्बन्धी सेवा । ९) न्यूरो (नशा रोग) लागुपदार्थ दुर्व्यसनी, कुलत सम्बन्धी, हाटखुट्टा भ्रमभ्रमाउने, छारे रोग । १०) आगोले पोलेको हातखुट्टा बाङ्गिएको र खुँडेको अपरेसन आदि सेवा ।

## कैलाली अस्पताल प्रा.लि

जिल्ला प्रशासन कार्यालय अगाडि, पशुपति टोल, धनगढी, कैलाली  
फोन नं. ०९१-५२४५५४, ५२४६५४, ५२९२४९

“लैंगिक समानताके लाग समान सोच ओ व्यवहार: समृद्धिके आधार”